

Ölkəmiz COP29-da "yaşıl taksonomiya" nı birləşdirən layihə təqdim edəcək

Azərbaycan Mərkəzi Bankı (AMB) dayanıqlı inkişaf üzrə "Yol xəritəsi"ni həyata keçirir və tənzimləyici kimi "yaşıl kreditləşmə"ni stimullaşdırmağa və iqlim dəyişiklikləri ilə bağlı riskləri minimuma endirməyə hazırdır.

Bu barədə Trend-in sualına cavab olaraq AMB İdarə Heyətinin sədri Taleh Kazımov mətbuat-konfransında deyib.

"Bu "Yol xəritəsi"nə taksonomiyanın yaradılması, "yaşıl kredit"lər, istiqrazlar üçün tənzimləmənin yaradılması daxildir. "Yaşıl kredit"lər və istiqrazlar üzrə iş 2024-cü ilin sentyabr-oktyabr aylarında başa çatacaq. Dayanıqlı inkişaf - AMB-nin işinin əsas prioritet istiqamətlərindən biridir", - deyərək o, qeyd edib.



AMB-nin baş direktoru Şahin Mahmudzadənin sözlərinə görə, Azərbaycan COP29-da dünyanın bir çox ölkəsini birləşdirəcək "yaşıl əməliyyat"lar üzrə öz taksonomiya layihəsini təqdim etməyi planlaşdırır.

"Hazırda dünyanın 50-yə yaxın ölkəsi "yaşıl istiqrazlar və kreditlər"lə bağlı taksonomiyaya malikdir, lakin bu taksonomiyalar arasında əlaqələr yoxdur, onlar milli xarakter daşıyır. Ona görə də bizdə ide-

ya yaranıb ki, Azərbaycan bütün ölkələri birləşdirən taksonomiya prinsiplərinin inkişafının təşəbbüsçüsü kimi çıxış etməlidir. Hazırda biz bu istiqamətdə "International Platform on Sustainable Finance" (IPSF) və "Sustainable banking & finance network" (SBFN) kimi iki beynəlxalq institutla çalışırıq. Biz bu taksonomiyanı COP29-da təqdim etməyi planlaşdırırıq", - Ş.Mahmudzadə vurğulayıb.